

AWỌN IŞE TI ARA ATI ESO TI ẸMI

Galatia 5:16-26; 6:1-10.

ẸKỌ 400 - FUN AGBA

AKỌSORI: “Eso ti Ẹmi ni ife, ayọ, alafia, ipamọra, iwa pẹlẹ, işore, igbagbọ, iwa tutù, ati ikora-ẹni-nijanu: ofin kan kò lodi si irú wọnni” (Galatia 5:22, 23).

I İşe Tabi Eso?

- 1 Igbesi-aye nipa ti ẹmi bọ lọwọ awọn işe ti ara, Galatia 5:16-18; Romu 8:1, 2; Ofin Dafidi 1
- 2 Awọn işe ti ara yoo sé ilẹkun Ọrun mọ eniyan, Galatia 5:19-21; Juda 14, 15; Orin Dafidi 9:17
- 3 Awọn eso ti Ẹmi ti a kò le ri wi si jẹ abayọrisi ririn nipa ti Ẹmi, Galatia 5:22-26; 1 Kọrinti 13

II Fifún Irugbin ati Kiká Eso

- 1 Irugbin iwa pẹlẹ, ipamọra, işoore ati ife, ti a gbin ninu iwa tutù, ikora-ẹni-nijanu ati igbagbọ, maa n so eso ayọ ati alafia, Galatia 6:1-5; 2 Peteru 1:4-8
- 2 Ipinfunni jẹ işe Onigbagbọ, Galatia 6:6, 10; Matteu 10:40-42; Owe 19:17; 1 Kọrinti 9:7-19
- 3 Ikore n bọ dajudaju, Galatia 6:7-9; Jeremiah 17:9, 10; Matteu 16:25, 26

ALAYE

Maa Rin nipa ti Ẹmi

Nigba ti ẹni kan ba yipada, a bi i nipa ti Ẹmi. Şugbọn ibere lasan ni ibini yii jẹ. Ririn ninu ẹmi şe danindanin ki a to le wà ninu igbesi-aye nipa ti ẹmi pé titi. Jesu kọ ni lẹkọ ni ọna işera-ẹni. Paulu jẹri pe oun n mu ara oun wá sabẹ iteriba. Bi o tilẹ şe pe igbala n gba ni lọwọ ẹşẹ, işoḍimimọ si maa n mu ẹda ti Adamu kuro, sibẹ a jẹ ẹleran-ara ti kò bọ lọwọ idanwo. Ifararubọ ojoojumọ ni idahun fun ririn ninu Ẹmi bi o ti yẹ. “Nitori iye awọn ti a nşe amọna fun lati ọdọ Ẹmi Ọlọrun wá, awọn ni işe ọmọ Ọlọrun” (Romu 8:14). Bi a ba n şe amọna wa lati ọdọ Ẹmi, a o jẹ aşegun. Awọn işe ti ara yoo si maa parun.

Wiwà ninu Ara

“Ero ti ara ọtá ni si Ọlọrun: nitori ki iteriba fun ofin Ọlọrun, on kò tilẹ le şe e” (Romu 8:7). Ninu ọkàn ẹni ti a kò ti i gbala, ogun jija ti ko fi igba kan dekun rara wà laarin ẹri-ọkàn ati ero ti ara. Bi ẹni kan ba fi eti si ohùn ẹri-ọkàn, yoo mu un lọ si ironupiwada. Ironupiwada jẹ iyipada ọkàn, bi a ba si fi ọkàntọkàn te le e yoo mu ni lọ si igbala, ti n mu gbogbo ero ti ara kuro.

Awọn ede wọnyii, ẹda ti Adamu, ero ti ara tabi iwa ti o lumọ ẹşẹ, ni itumọ kan naa nigba ti a ba n sọ nipa ọkàn ti a kò sọ di mimọ. Ẹda ti ara yii ni a pa laparọ ti a si teri rẹ ba nigba ti a ba gba ọkàn là. Ki a to sọ ọkàn naa di mimọ, nigba miiran ẹda yii tun fẹ gberidi. Nipa igbagbọ, adura, ati ifararubọ a n ri iriri işoḍimimọ patapata gba loju kan naa. Iriri yii n pa işe ti ara run patapata.

Igbala n pa ero ti ara run, işoḍimimọ ni n pa ẹda Adamu tabi işe ti ara run, şugbọn eyi paapaa kò pari iwaya-ija naa. A tun le dán awọn ti a sọdimimọ wò; oludanwo kan şi wà lode. Eniyan ẹleran-ara ni a jẹ sibẹ, ife ti inu ẹni şi wà sibẹ ti a ni lati jowọ rẹ fun Ọlọrun. Ife ọkàn fun gbogbo ohun ti ayé ati ilepa ni gbọdọ mu wa sabẹ tọni Ẹmi ti a si ni lati fi rubọ si Ọlọrun. Akoko yii gan an ni işe-ara-ẹni, mimu ara ẹni wá si iteriba ati kikú lojoojumọ şe pataki, ti wọn si şe danindanin fun igbesi-aye ti Ẹmi.

Ifi Ẹşẹ Hàn

“Eniti o bo ẹşẹ rẹ mọlẹ ki yio şe rere” ni ọrọ Olodumare. Adamu, Akani, Anania ati Safira dan an wò, lotitọ lati ibere ojo titi di oni ni awọn eniyan ti n gbidanwo lati fi ẹşẹ wọn pamọ. “Awọn işe ti ara farahàn;” wọn maa n hu jade bi ẹpo ninu ọgba -- wọn burewa, wọn jẹ irira, wọn si ba ni lẹru, şugbọn

won wà nibẹ. Awon işe ti ara jẹ abayorisi okàn ti a kò tun dá. “Okàn enia kún fun ètan jù ohun gbogbo lo, o si buru jayi” (Jeremiah 17:9).

Bi kò ba şe pe a fi Eje Jesu pa çeşe rẹ, awon işe ti ara yoo wà sibẹ won o si fara hàn. “Igi rere ki iso eso buburu; bẹni igi buburu ki iso eso rere. Olukuluku igi li a ifi eso rẹ mò; nitori lori egún oşuşu, enia ki iká eso oşoto bẹni lori egún oşàn a ki iká eso ajara. Enia rere lati inu işura rere okàn rẹ ni imu ohun rere jade wá; ati enia buburu lati inu işura buburu okàn rẹ ni imu ohun buburu jade wá; nitori lati oşoloşo ohun okàn li enu rẹ iso” (Luku 6:43-45).

Awon İşe ti Ara

Bi o tilẹ jẹ pe ofin ile ejo ijoba kò lodi si ikosile ati atungbe iyawo nigba ti alagbe akoko wà laaye, ti o si jẹ aşıa ti o wopo, Jesu wi pe: “Enikeni ti o ba fi aya rẹ silẹ, ti o ba si gbé omiran ni iyawo, o şe panşaga si i” (Marku 10:11). Eşe yii ni ekinni ninu oşoloşo işe ti ara nipa awon ti a so pe, “Awon ti nşe nkan bawonni ki yio jogun ijoba Olorun.”

Eso

Oniruuru ebun ti Emi ni ó wà. Olorun le fun eni kan ni ebun isotele ati fun elomiran ebun mimo awon emi yatọ, şugbon eso ti Emi yatọ. Nihin a fi hàn gege bi eso kan soşo ti o ni orişirishi eya gege bi ife, ayọ, alaafia, ipamora, iwa peleş, işoore, igbagbo, iwa tutu, ati ikora-eni-nijanu. Fun apeşere: orombo ni omi ninu, o ni şuga, o ni oşoloşo şakiti ninu, o ni oje kikan, o ni irin ninu, ati awon nkan miiran, gbogbo eya wonyii ni o dipo şe odidi orombo kan. Eniyan kan ti a bi nipa ti Emi Olorun ni diş-diş ninu gbogbo eya eso ti Emi. Bi o ba ti n lo jinle si i ninu Kristi beş ni a o maa wẹ e mó si i ki oun ba le so eso si i, şugbon iru eso kan naa ni: ife, ayọ alaafia, ipamora, iwa peleş, işoore, igbagbo, iwa tutu, ikora-eni-nijanu. Bi enikeni ba kuna lati ni eyikeyi ninu awon oşo wonyi, iru eni beş n kuna ninu Emi Olorun. Ewon kan kò lagbara ju ikó kan ti o şe alailagbara ju lo lara rẹ. Iru iwa ti a ba hù nigba ti a ba mu ni binu ni o n fi hàn ki ni iwon Emi Olorun ti a ni. Gege bi Onigbagbo a gbodo maa fi ara wa fun ibawi Olorun lati igba de igba ki a ba le “we ara wa mo” gege bi ekan lara ajara, ki a le so “eso” oşoloşo.

Itóni

Bi a ba mú eni kan ninu işubu kan, eto eni ti o kún fun Emi Olorun ni lati to o şona pelu emi iwa tutu. Eni kan ti okan rẹ paapaa sofo fun Emi Olorun le ri aşışe yii ki o si gbiyanju lati şe itoni şona şugbon si iyalenu yoo rii pe n şe ni ipo rẹ tubo n buru si i.

Igba Ifunrugbin ati Ikore

Olorun şe ileri fun Noa leyin ikun omi pe: “Niwon igba ti aiye yio wà, igba irugbin, ati igba ikore, igba otutu ati oru, igba řrun on ojo, ati osan ati oru, ki yio dekun” (Genesisi 8:22). Beş gan an ni ofin ifunrugbin ati ikore daju. Bi a ba funrugbin si ipa ti ara, nipa ti ara ni a o ká idibaje. Eyi jẹ otito gan an ki i şe nipa awon çeşe ti o ri ni lara ti a daruko ninu Galatia 5:19-21 nikan; şugbon beş gege ni o ri fun agbe ni ti o pinnu lati wó aká rẹ pale ki o si kó eyi ti o tobi. O lo igbesi-aye rẹ fun anfaani ara rẹ nikan, kò si jẹ oşoro nipa ti Olorun. (Luku 12:16-21). Oşoloşo awon eleşe ti won n yera fun awon çeşe ti o buru jai şugbon ti won n fi gbogbo ipa won şişe lati ni ipo giga ninu ayé, sibẹ won n funrugbin sipa ti ara ni, won si n şe ainaani igbesi-aye won nipa ti Emi. “Ohun gbogbo ti mbe li aiye. . . . ki işe ti Baba” (1 Johannu 2:16). Gbogbo ohun ini ile ayé ti awon eniyan n lo gbogbo agbara won lati kó jo ni yoo koja lo. Ara yii paapaa ti awon eniyan n dù lati toju yoo pada si idibaje. Kiki eyi ti i şe ti emi ni yoo duro. Njẹ iwọ ki o yoo ha pinnu lonii lati berẹ si lo akoko ti o jù fun fifunrugbin sipa ti emi ki o ba le ti ipa Emi ká iye ainipekun?

“E má si jẹ ki agara da wa ni rere işe: nitori awa ó ká nigba ti akokò ba de, bi a ko ba şe arẹ.”
Bi o tilẹ şe pe ki i şe gbogbo ère fifunrugbin sipa ti Emi ni a n ri ni ekunrere lonii, sibẹ ikore daju. Laarin gbogbo ijatile ati ibaje aye isisiyii, ta ni eni ti n fe to işura pupo pamọ fun oşoloşo odun? Kò ha san lati fi wura wa şe oşo si opopo ona ni Orun lati gbadun won ju lati maa to won jo ninu ile fun ibaje? Aşo oşbo wiwe funfun gboo kò ha san ju elese-aluko ti ipaara ti jẹ bi? Njẹ iwọ ki o yan lati ni ile kan ti Eleda şe ona rẹ ju ile ti aye yii lo bi? Fun irugbin si ipa ti Emi ki o si wi pelu

Paulu Apòsteli pe, “Awa mò pe, bi ile agó wa ti aiye bá wó, awa ni ile kan lati ọdọ Qlọrun, ile ti a kò fi ọwó kó, ti aiyeraiye ninu awọn ọrun” (2 Kọrinti 5:1).

AWỌN IBEERE

- 1 Bawo ni eniyan še le yera kuro ninu mimú ifẹkufẹ ara şe?
- 2 Ki ni Jesu pe ni işe pańsaga?
- 3 Njẹ ẹnikeńi ti n so eso ti ara le wọ Qrun?
- 4 Ki ni awọn ohun amuyẹ ti a n fun ẹni ti o ba fẹ mu arakunrin ti a ri ninu işina kan bọ sipo?
- 5 Ki ni ohun ti o şeş nigba ti ẹni kan ba rò pe oun jẹ nnkan nigba ti kò jẹ nnkan?
- 6 Bawo ni eniyan şe le ye işe rẹ wò?
- 7 Ki ni ikore ẹni ti n funrugbin si ipa ti ara? Si ipa ti Ẹmi?
- 8 Ki ni ohun ti a sọ fun ni lati şe bi a ba ni anfaani? Galatia 6:10).
- 9 Bawo ni a şe le rin nipa ti Ẹmi?
- 10 Ki ni awọn ti wọn jẹ ti Kristi ti şe si ifẹkufẹ ara?